

قاسم یعقوب

لیکچرر، شعبہ اردو

علامہ قبائل اور پن یونیورسٹی، اسلام آباد

## ادب اور فطرت: ماحولیاتی تفاظرات

Eco-criticism is the study of a relationship between literature and nature. Eco-criticism also tries to understand the issues with human nature. In environmental studies, for the first time, whether human beings are part of nature or a living being free from nature; have taken refuge in life. That is man, was once a subsidiary of nature, but now he has got rid of the cruel claws of nature and has become the master of his created 'nature', culture or civilization. Eco-criticism rejects the ideology of Anthropocentrism. Writer Coins the new term of Eco-Structuralism. According to Eco-Structuralism, man is not the center of the planet. Man is in equilibrium with other elements of his own nature, including other life forms. This relationship is given by nature, which gives each component or objects in the environment its environmental significance. This article reveals the human's latest cultural phenomena.

### Key Words:

Eco-Structuralism, Eco-criticism, Nature, Human life, Anthropo-Centricism

ماحول اور ماحولیات میں اتنا ہی فرق ہے جتنا فطرت اور فطرت میں موجود زندگی میں ہے۔ ماحول کے لیے انگریزی میں دو الفاظ استعمال ہوتے ہیں ایک ایکالوگی اور دوسرا انوائرنمنٹ۔ دونوں میں اصطلاحی سطح پر گھر افرقہ موجود ہے۔ ایکالوگی (Ecology) میں خاص طور پر جانداروں کے مشترکہ تفاسیر اور تعلقات کو زیر بحث لایا جاتا ہے۔ ماحول میں جانداروں کا ایک دوسرے کے ساتھ اور فطرت یا غیر جاندار اشیا کے ساتھ کیا تعلق ہے، ایکالوگی کا بنیادی موضوع ہے۔ جانداروں کی فعالیات سے ماحول پر اثر انداز ہونے والی خصوصیات اور ان کے سماجی اور فطری رویوں کو بھی ایکالوگی میں زیر بحث لایا جاتا ہے۔ جب کہ انوائرنمنٹ مطالعات (Environmental Studies) میں غیر جانداروں اور فطرت کا مطالعہ کیا جاتا ہے۔ انوائرنمنٹ میں زندگی کی بجائے فطرت اور اُس کے اجزاء کو اہمیت حاصل ہوتی ہے۔ انوائرنمنٹ کی نسبت ایکالوگی کا دائرہ زیادہ پیچیدہ ہے۔ اردو میں انوائرنمنٹ کے لیے 'ماحول' اور ایکالوگی کے لیے 'ماحولیات' کی اصطلاح (Term) استعمال کی جا رہی ہے۔

ماحولیاتی مطالعات میں انسان کے فطرت (Nature) کے ساتھ معاملات کو جانے کی بھی کوشش کی ہے۔

ماحولیاتی مطالعات (Ecological Studies) میں پہلا سوال ہی یہ کیا جاتا ہے کہ کیا انسان فطرت کا حصہ ہے یا

فطرت سے آزاد جاندار ہے؟ یا یہ کہ انسان فطرتی ہے مگر اُس نے اپنی بے پناہ تخلیقی و شعوری صلاحیتوں سے فطرت سے آزادی حاصل کر کے تخلیل یا شافتی زندگی میں پناہ لے لی ہے۔ یعنی انسان کبھی فطرت کا حصہ ہوتا تھا مگر اس نے فطرت کے بے رحم بچوں سے آزاد حاصل کر لی ہے اور اپنی تخلیق کردہ فطرت، یعنی شافت یا تمدن کا مالک بن گیا ہے۔

ماحولیاتی مطالعات میں دوسرا ہم سوال انسان کی سماجی اور فطری زندگی کا ہے۔ انسان نے اپنی سماجی، شافتی زندگی کے پہلیاؤں میں فطرت کو تباہ کرنا شروع کر دیا ہے۔ ماحول بری طرح تباہ ہو رہا ہے۔ انسان اگر اپنی تہذیبی، تمدنی یا شافتی بالادستی کو اولیت دیتا رہا تو فطرت کی تباہ کاریوں کی وجہ سے وہ خود تباہ ہو جائے گا۔ ماحولیاتی مطالعات میں یہ سوال اٹھایا جاتا ہے کہ کیا انسان کی سماجی یا شافتی زندگی اُس کی فطرتی سرگرمی ہے؟ کیا جس طرح دیگر مخلوقات اپنی فطرت کے ہاتھوں مجبور ہیں، اسی طرح انسان بھی اپنی فطرت کی وجہ سے اپنے شعور کے آگے بے بس ہے اور اُس کا شعور فطرت کے مقابل اُسے کائنات میں مرکزی حیثیت دیتا جا رہا ہے۔ ایکالو جی ان دو بنیادی سوالوں کے ساتھ انسانی تاریخ میں اترتی ہے اور پوری تاریخ کو از سر تو مطالعہ کرنے کی ترغیب دیتی ہے۔

فطرت (Nature) کے لغوی معنی ہر جاندار یا بے جان اشیا کے وجود کی وہ اصلیت یا خاصیت ہے جو وہ فطرت تخلیق (ابتداء میں) ان کے اندر رکھی ہوئی ہے۔ جو اُن اور غیر متبدل ہے۔ جیسے پانی کی خاصیت مائع ہونا اور بہنا ہے۔ پانی کی اصلیت آگ کی خاصیت کے الٹ ہی رہے گی، پانی اگر کھول بھی رہا ہو مگر آگ پڑالا جائے تو اُسے بجھا دے گا۔ دونوں اپنی اپنی فطرت میں مخالف اور مکوس ہیں۔ اسی طرح فطرت میں ہر شے کی الگ الگ فطرت ہے یوں ہم کہہ سکتے ہیں کہ فطرت (Nature) بہت سی متصاد اور مختلف خاصیتوں کے عناء کا مجموعہ ہے۔ فطرت وہ خاصیت یا صفت ہے جو تخلیقی طور پر ہر شے میں رکھ دی جاتی ہے۔ اُس کے وجود میں مادی تبدیلیوں کو اُس کی فطرتی تبدیلی نہیں کہا جاسکتا۔ جاندار یا بے جان اشیا، اپنی انتہا پر پہنچنے تک کئی مراحل طے کرتی ہیں مگر فطرت وہ تخلیقی مواد ہے جس پر جاندار یا بے جان کی عمرت تغیر ہوتی ہے جس سے دوران ان میں موجود ہتی ہے۔ گویا فطرت وہ تخلیقی مواد ہے جس پر جاندار یا بے جان کی عمرت تغیر ہوتی ہے جس سے روگردانی کرنا اُس تخلیل سے انجاف ہے جس پر اُس کا وجود کھڑا ہے۔ چوں کہ پوری کائنات کا مادی وجود (جزوی سطح پر) الاعداد صفات رکھنے کے باوجود مرکزی سطح پر ایک ہی جو ہر پر مشتمل ہے اس لیے کہا جاسکتا ہے کہ پوری کائنات کے مادی وجود کی فطرت ایک ہی ہے جس میں تبدیلی نہیں آ سکتی۔ ایسے میں ماحولیاتی مطالعات کا پہلا سوال یہ قائم ہوتا ہے کہ کیا انسان بھی اپنی فطرت کی ابتداء پر قائم جاندار ہے جس طرح کہ ارض پر موجود دیگر مخلوقات کی اپنی اپنی فطرت ہے؟ اگر اس کا جواب ہاں میں ہے تو اس کا مطلب ہے کہ انسان جو کچھ اپنی دنیا میں کر رہا ہے وہ عین فطرتی ہے اور وہ اپنی فطرت کے ہاتھوں مجبور بھی ہے۔ جس طرح بھیڑ یا کمزور جانور کو چڑھاڑتا ہے، بکھیں شہد بناتی ہیں یا پرندے گھونسلے تغیر کرتے ہیں اسی طرح انسان بھی اپنی فطرت کے ہاتھوں یہ دنیاداری کرنے پر مجبور ہے۔ لہذا یہ سوال یہدا ہوتا ہے کہ انسان کا کون سا حصہ فطرتی اور کون سا شافتی ہے جسے اُس نے اپنی فطرت سے ایک فاصلے پر تغیر کر لیا ہے اور اُسے ہی سب کچھ سمجھنے لگا

ہے؟ ماحولیاتی مطالعات میں یہ سب سوالات زیر بحث آتے ہیں۔

فطرت سے مراد کسی شے کی وہ خصوصیت جو اس کے اندر غیر متبدل صورت میں موجود ہو۔ اس طرح انسان بھی مجبور اور اٹل فطرت کا غلام ہونا چاہیے۔ مگر انسان کا شعور اور ارادہ اُس کی فطرت سے اخraf کرنے پر قادر ہے۔ اب دیکھنا یہ ہے کہ انسان کون سی فطرت کو تبدیل کرنے پر قادر ہے، کیا انسان اپنی موت سے نجات حاصل کر سکتا ہے؟ کیا محبت، بھوک، جنس وغیرہ انسان کی فطرتیں نہیں؟ کیا انسان کے بس میں ہے کہ ان سے نجات حاصل کر لے؟ یوں انسان کے اعمال بھی دو حصوں پر مشتمل ہیں ایک اُس کی جبلت (Instinct) ہے جسے وہ بدل نہیں سکتا اور دوسرا اُس کا شعور ہے جس سے وہ اپنی جبلت سے ایک فاصلہ قائم کرنے کی کوشش کرتا رہتا ہے۔ انسان کو سمجھنے کے لیے ماحولیاتی مطالعات میں دونوں نظریات موجود ہیں ایک فطرت بنیاد ہے جسے ماحول مرکز (Eco-Centric) کہا جاتا ہے جب کہ دوسرا Anthropocentric یعنی بشر مرکزیت کا حامل ہے۔ ماحول مرکز والے یہ کہتے ہیں کہ انسان بنیادی طور پر فطرت کا ایک حصہ ہے اُس نے فطرت سے علیحدہ ایک ثقافت تشكیل دینے کی کوشش کی ہے جس سے اُس کا فطرت سے تعلق کم ہوتا گیا ہے مگر وہ خود چوں کہ فطرت کا ایک حصہ ہے اس لیے وہ فطرت سے کبھی بھاگ نہیں سکتا۔ وہ فطرت کی کوکھ میں اُسی طرح جا گرتا ہے جس طرح اُس کا وجود یہاں سے تشكیل پایا تھا۔ انسان ثقافتوں کی نشوونما کرتا ہے مگر بالآخر اسے فطرت کے پاس والپس جانا پڑتا ہے۔ فطرت ہی اُسے پیدا کرتی ہے اور فطرت ہی اُسے مار دیتی ہے۔ اُس کی ساری ثقافت، سماجیت اور تمدن اُس کی ذہنی اور شعوری زندگی ہے جس کی بے پناہ ترقی بھی اُسے فطرت سے دور نہیں کر سکتی۔

بشر مرکزیت (Anthropocentric) والے انسان کو کل کائنات کا مرکز خیال کرتے ہیں۔ ان کے نزدیک انسان ہی اس کائنات میں مرکزی حیثیت رکھتا ہے۔ انسان فطرت سے تخلیقی دنیا کا حصہ ضرور بتتا ہے مگر وہ فطرت کا غلام نہیں۔ وہ فطرت کے بنائے قوانین کو توڑ سکتا ہے، اُس میں اختزاع کر سکتا ہے، انھیں اپنی مرضی کے مطابق ڈھال بھی سکتا ہے۔ فطرت کو تنجیر کر کے وہ فطرت سے علیحدہ ہونے کی قابلیت رکھتا ہے۔ بشر مرکزیت کا نظریہ انسانوں کو تمام جانداروں حتیٰ کہ پوری کائنات سے افضل مانتا ہے۔ انسان کی افضلیت سے مراد انسان کی بنائی ہوئی ثقافت (Culture) اور تمدن ہے۔ اس ثقافت میں تمام تصوارت موجود ہیں حتیٰ کہ کائنات کی آفرینش اور انسان کے علاوہ دیگر مخلوقات کی حیات فطرتیہ کے مقاصد کا اندر ارج ہی موجود۔ اخلاقی اقدار، مقاصدِ حیات اور کائنات میں انسان کی اہمیت جیسے اہم سوالات بھی ثقافت میں طے کردیے گئے ہیں اس لیے انسان کے لیے سب کچھ اُس کی ثقافت ہے فطرت نہیں۔ آغازِ تہذیب میں انسان فطرت کے قوانین عللت و معلوم کو سمجھ رہا تھا جو نبی وہ سمجھتا گیا اُس کے لیے کائنات کی تنجیر ممکن ہوتی گئی۔ دنیا بھر کے تمام علوم، مذاہب، اسطورہ اور ثقافتوں نے انسان کو بشر مرکزیت کا اہم کردار فرمادیا ہے۔

ماحول میں فطری عناصر سے ایک فاصلہ قائم کرنے کی بڑی وجہ مغرب میں رانچ مخصوص تصور فطرت بھی تھا۔ نشأة ثانیہ کے بعد مغرب میں فطرت کو کسی بیرونی قوت سے نجات دلا کے اس کی باگ ڈور انسان کے ہاتھ تھامدی گئی۔ مشرق میں

بھی مغرب کی پیروی میں فطرت کے اُسی تصور کو رانج کرنے کی کوشش کی جانے لگی جو مشینی تصویر حیات اپنے ساتھ لا یا تھا۔ سر سید احمد خان نے فطرت کا وہی تصور اپنے انکار میں پیش کیا جو اُس وقت مغرب میں رانج تھا۔ سر سید کے نزدیک فطرت ایک ایسی خود مختارانہ صلاحیتوں کا 'گل' ہے جو کسی پیروی یا خارجی قوت کی محتاج نہیں۔ فطرت جس مادے سے رونما ہوئی ہے اس کی تشکیل میں ہی ارتقا موجود ہے جو بغیر کسی پیروی مداخلت کے باری و ساری ہے اور بتدریج اپنے منطقی انجام کی طرف بڑھ رہا ہے۔ سر سید فطرت کو اُس گیند کی طرح پیش کرتے ہیں جسے کسی نے ایک زور سے چھوڑ دیا ہے اور وہ ایک ڈھلوان پر لڑھتی ہوئی جا رہی ہے۔ فطرت کا یہ سفر ہر مقام سے اگلے مقام کی طرف خود خود گامزن ہے بلکہ رکاوٹ کی صورت میں از خود رستہ بد لئے کی صلاحیت بھی اپنے اندر رکھتا ہے۔ یہاں رکاوٹ سے مراد فطرت سے باہر کوئی وقت نہیں بلکہ فطرت کا باہم ایک دوسرا کے لیے رکاوٹ بنتا ہے۔ لہذا کہا جاسکتا ہے کہ فطرت کے اندر ہی اشیا کے لیے رکاوٹ بھی موجود ہوتی ہے۔

اصل میں سر سید کا 'فطري نظرية' مغربی 'عقيدة فطرت' کا ہو ہو گس ہے۔ نشأة ثانية کے بعد پادری بالادستی کے خلاف جو تحریک اٹھی، اُس نے انسان کو ماروائی طاقتؤں کے مقابلے میں مرکزی حیثیت دی دے۔ انسان ہی ہر چیز کا پیانہ قرار دیا جانے لگا۔ عقيدة فطرت جسے Deism کا نام دیا گیا، نے انسانی طاقت کو مرکزیت دینے کے لیے ماورائیت کا انکار کر دیا۔ چوں کمار تقائے فطرت اور تخلیق فطرت کے بڑے سوالوں کو ایک دم نظر انداز نہیں کیا جا سکتا تھا اس لیے فطرت کے عمل وارتقائے خدا کی ذات کو خارج کر دیا گیا اور سب کچھ نیچر کے اندر تلاش کرنے پر زور دیا جانے لگا۔ اس کی ایک بڑی وجہ آئزک نیوٹن (1726 - 1642) کی سائنسی تھیوری بھی تھی جس نے کائنات کی تخلیق و ارتقا کوئی سمتوں سے دیکھنے پر مجبور کر دیا تھا۔ نیوٹن کا زمانہ ستر ہویں صدی کا زمانہ ہے جب یورپی نشأة ثانية اپنے عروج پر تھی۔ ہر چیز پر تشکیل کی جا رہی تھی۔ عقائد، نظریات، تحریقات، اعمال، رسم و رواج اور ثقافتی حد بندیوں کو رد کیا جا رہا تھا، ایسے میں نیوٹن نے فطري نظام پر کاری ضرب لگائی اور کائنات کو ایک مشین کی مانند قرار دے دیا جس کی بنیادوں میں از خود نظام ارتقا موجود ہے۔ یاد رہے کہ Deists مادے سے کسی نئی تخلیق کے قائل نہیں تھے بلکہ وہ تخلیق ہونے والی چیز کو کسی علت کا معلوم سمجھتے ہیں، یعنی مادے میں حیات کوئی تشکیل دینے کی صلاحیت موجود ہے۔ مادہ ٹوٹا ہے، پھر جڑتا اور نئی تشکیل پاتا رہتا ہے۔ کائنات ایک مشین کی مانند ہے۔ اس سارے عمل کو انسان سمجھ سکتا اور اپنے تصرف میں لاسکتا ہے۔ یہ تصورات انسان کو پوری فطرت کی کنجی عطا کر رہے تھے جسے وہ جب چاہے کھول کر اپنے استعمال میں لاسکتا ہے۔ یہی وجہ ہے کہ ماڈرن فلسفے کا ایک بڑا حصہ انسان کو تغیر فطرت پر مجبور کرتا ہے، اُسے ماحول میں یکتا اور تنہای خیال کرتا ہے۔ پورے کائنات اُس کے لیے بنائی گئی ہے وہی اس کرہ ارض کا مالک و مختار ہے۔ دوسری مخلوقات اور اشیا انسان کے تصوف میں ہیں بلکہ اُس کی زندگی میں سہولت پیدا کرنے کے لیے پیدا کی گئی ہیں۔ یوں سائنس اور مذاہب ہر ایک نے انسان کا مرکز آشنا تصویر دیا۔

بشر مرکزیت کا نظریہ (Anthropo-Centricism)

بشر مرکزیت کا نظریہ ہمیشہ سے انسان کے ساتھ موجود نہیں تھا۔ قدیم انسان (Primitive Man) اپنے آپ کو فطرت کا ایک حصہ ہی سمجھتا تھا۔ انسان اور حیوانات کے اعمال اور طرزِ زندگی میں کچھ زیادہ فرق نہیں تھا۔ انسان نے اپنے ماحول سے مطابقت پیدا کر کے زندگی کو دوام بخشتا۔ آہستہ آہستہ اپنی فطری صلاحیتوں خصوصاً شعور کی قوت سے انسان نے حیوانوں سے الگ راہ اپنانا شروع کر دی۔ سب سے حسن صاحب نے انسانوں کا اپنے فطری ماحول اور دیگر جانداروں سے ایک تمدنی فاصلہ قائم کرنے کی چند وجوہات بیان کی ہیں۔ وہ لکھتے ہیں کہ انسان ریڑھ کی ہڈی کی وجہ سے دونوں پیروں پر کھڑا ہو سکتا تھا، ساتھ ہی اُس کے ہاتھ، کہنیوں اور کلائیوں کے جوڑوں کی بناؤٹ ایسی تھی کہ اُس نے دوسرے جانداروں کی نسبت اوزاروں کا استعمال جلدی سیکھ لیا۔ دوسری خصوصیت اُس کی آنکھوں کا فوکس تھا جس سے اُسے اوزار بنانے اور استعمال کرنے میں مدد لی۔ تیسرا اہم خوبی اُس کی زبان تھی۔ زبان کے ذریعے اُس نے خیالات کی ترسیل کی اور اپنے ماحول کو سمجھنے میں آگے بڑھتا گیا۔ چوتھی خصوصیت انسان کی گروہی زندگی کا فروغ تھا۔ انسان وہ واحد جاندار تھا جو گروہ کی شکل میں ایک دوسرے کے ساتھ جل کر رہتا۔ یوں انسان نے سماجی زندگی میں تمدن کو تخلیق کرنا شروع کر دیا۔ اس طرح وہ اپنے قدرتی ماحول میں افضل تر ہوتا گیا۔<sup>۲</sup>

گویا تمدن فطری طور پر انسان کا خاصاً نہیں تھا۔ رفتہ رفتہ انسان نے تمدنی حیات کا آغاز کیا اور خود کو بشر مرکز بنا تا گیا۔ انسان کے تمدنی ارتقا کے متعلق دو ماہرین بشریات مورگن اور ٹلیر کے نظریات شفافی بشریات کے بنیادی مباحث میں شامل ہیں۔ یہ نظریات بتاتے ہیں کہ قدیم انسان پہلے فطرت کے ساتھ حیوانوں کی طرح ہی رہتا تھا مگر اپنی فطری صلاحیتوں کی بدولت اُس نے جلد ایک تمدن (Culture) تخلیق کرنا شروع کر دیا جس نے انسان اور فطرت کے درمیان ایک فاصلہ پیدا کر دیا۔ بلکہ انسان نے فطرت کو اسی تمدن کے ذریعے سمجھنا شروع کر دیا۔ مورگن (Lewis H. Morgan) کی کتاب قدیم انسان (Ancient Society) (۱۸۷۷ء) میں شائع ہوئی۔ مورگن نے تفصیل سے بتایا کہ انسان کس طرح جنگلی پن سے تمدن کی طرف آیا ہے۔ انسان کی فطرت میں اُس کا تمدن شامل نہیں تھا۔ تمدن یا ثقافت کو انسان نے خود اخذ کیا ہے۔ مورگن نے انسان کے پہلے دور کو حوشی پن (Savagery) سے تعبیر کیا۔ یہ دور بھی تین مختلف ارتقا یافتہ مراحل پر مشتمل تھا یعنی بذریعہ ترقی کرتے ہوئے تین مختلف مرحلے۔ اسی دور میں انسان نے سماجی تنظیمیں اور مذاہب بھی اپنالیے تھے۔ دوسرا دور ببریت (Barbarism) کا تھا۔ اس دور میں انسان نے اوزاروں اور تھیاروں کو ترقی دی۔ آخری اور تیسرا دور تہذیب کا تھا۔ اس سلسلہ پر آ کے انسان نے تمدن و ثقافت کی معراج پا لی۔ یوں فطرت کے رحم و کرم پر ہنا چھوڑ دیا اور ثقافت کے اندر پناہ لے لی۔

ای بی ٹلیر (Edward Burnett Tylor) نے بھی شفافی ارتقا کی حمایت کی اور اپنا مشہور زمانہ نظریہ 'شفافی ارتقا' پیش کیا۔ ٹلیر کی دو کتابیں 'ابتدا' (Original Culture) اور 'بشریات' (Anthropology) میں شائع ہوئیں۔ ٹلیر نے انسان کی مظاہر پرستی (Animism) کو قدیم انسان کی اہم مصروفیت بتایا ہے۔ انسان قدیم ادوار میں فطرت کے ساتھ جب

نسلاک ہونے کی کوشش کرتا تو اسے طرح طرح کے تصوراتی رشتہوں کے ساتھ بیان کرتا۔ یہ شاید انسان کی تخلیٰ فطرت ہے کہ وہ جلد ہی اشیا کے بارے میں خود ساختہ تصورات کی تشکیل کر لیتا ہے۔ ٹیلر نے انسان کے ارتقائی اعمال کو طبعی عمل یعنی اُس کی فطرت کا حصہ کہا ہے۔ وہ اپنی کتاب 'ابتدائی ثقافت' میں بتاتا ہے کہ مذاہب وہ نظریاتی حصار تھا جس نے انسان کو ثقافت میں تبدیل کرنے میں مدد دی۔ مذاہب کی ابتدائی شعور میں مظاہر قدرت کی پرستش (Animism) کی وجہ سے پیدا ہوئی۔ ٹیلر اسے مظاہر پرستی سے مذاہب کے فلسفے تک کا ایک دور قرار دیتا ہے:

"مظاہر پرستی کی عمومی سائنس، یہاں بحث کیے گئے روحوں کے نظریے کا ایک حصہ مرتب کرتی ہے۔ بھر انسانیت کے درمیان فطری مذاہب کی عمومی فلسفے کی تکمیل تک اس کا دائرہ کا رچھل جاتا ہے"<sup>۲</sup>

ٹیلر مذہبی فلسفے سے مراد اس منطقی دلیل کو لینا چاہتا ہے جو حیات کو سمجھنے کے لیے مذاہب نے پیش کی جس نے Animism کو دلائل سے خدا کے تصور سے جوڑ دیا۔ ٹیلر نے تفصیل سے بیان کیا کہ انسانی ثقافت انسان کا فطری جوہر نہیں تھا۔ انسان نے قدیم ارتقائی مرحل میں اسے اخذ کیا ہے۔ فطرت کو تحسیر کرنے اور اسے قابو میں لانے کا اہتمام انسان نے ثقافت کی اقدار میں پیدا کیا۔ انھی ثقافتی اقدار میں انسان نے خود کو مرکزی اہمیت دے ڈالی۔ اب انسان اور فطرت کی درمیانی جگہ ثقافت (Culture) نے لے لی۔ فطرت اتنی دھن دلائی کہ اُسے دیکھنے کے لیے بھی ثقافت کی آنکھ سے ممکن رہ گیا۔ سب طبق حسن نے تہذیب کی جو تعریف کی ہے اُس میں فطرت کو تحسیر کرنے کا بنیادی عمل موجود ہے:

"(تہذیب) کے لغوی معنی ہیں کسی درخت یا پودے کو کاٹنا، چھانٹنا تراشنا تاکہ اُس میں نئی شاخیں نکلیں اور نئی کونپلیں پھوٹیں۔ فارسی میں تہذیب کے معنی "آرستن پیر استن، پاک و درست کردن و اصلاح نمودن ہیں"

گویا تہذیب (سماجیت و ثقافت) انسان کا وہ عمل ہے جو فطرت کی کائنٹ چھانٹ کرتا ہے، اُسے بہتر بناتا ہے، اُسے اپنے لیے قابل عمل قرار دیتا ہے۔ فطرت کی کائنٹ چھانٹ کرنا فطرت کو تحسیر کرنا ہے اور اُسے اپنے لیے سازگار بانا ہے۔ فطرت میں موجود حیوانات یا دوسرے جاندار فطرت کے رحم و کرم یا فطرت کے ساتھ زندہ رہنے پر مجبور ہوتے ہیں۔ یا وہ صرف وہی کچھ کر سکتے ہیں جو ان کی تخلیقی فطرت اجازت دیتی ہے مگر انسان کی تخلیقیت اُسے بے پناہ ہونے اور فطرت کو تحسیر کرنے کی صلاحیت عطا کرتی ہے اس لیے انسان ثقافت تشکیل دیتے ہوئے اس بیانیے کو اُسی حقیقت بنا کے پیش کرتا ہے کہ اُس کی فطرت چوں کہ شعوری ہے اس لیے وہ یقین رکھتا ہے کہ وہ فطرت کو تبدیل کرے۔ ثقافت چوں کہ فطرت کا مصنوعی چہرہ ہے اس لیے ثقافت نے اپنی حاکیت کو قائم رکھنے کے لیے فطرت کو تحسیر قرار دیا۔ خود کو فطرت پر اولیت دی۔ آج کا انسان مکمل طور پر ثقافت کے مرہون منت ہے، اُس کا لباس، تمدن، اعمال، اقدار، جماليات، بدنسی حیاتیاتی ضرورتیں وغیرہ سب فطرت سے ایک فاصلہ قائم کیے ہوئے ہیں۔

ایسا نہیں کہ انسان ہی صرف گروہی شکل میں زندگی گزارتا ہے اور صرف انسان ہی وہ زمین کا واحد جاندار ہے جس میں سماجی خصوصیات پائی جاتی ہیں۔ ماہرین حیاتیات کے تجزیات بتاتے ہیں کہ چیزوں میں اور شہد کی مکھیاں بھی چھتے اور

کالو نیاں بناتی ہیں۔ وہ اکیلی رہ ہی نہیں سکتیں۔ اسی طرح اپنی فطری ضرورتوں کی تکمیل کے لیے بہت سے جانوروں میں انسانوں سے ملتی جلتی خصوصیات پائی جاتی ہیں جیسے جوڑا بنانا Pairing (، باہم ڈگر انحصاریت Interdependence)، شکار کرنا یا خوراک ڈھونڈنا، جنسی عمل Mating) کرنا شامل ہے۔ اسی طرح ایثاریت یعنی Altruism کی مثالیں بھی جیوانات میں دیکھی جاسکتی ہیں۔ مثلاً تھنکی کسی دودھ پیتے بچے کی ماں مر جائے تو اُسے دودھ پلاتی ہے۔ اسی طرح اپنے بچے کی غیر معمولی حفاظت کرنا اور پوری نشوونما دینا جیسی عادات بھی جانوروں میں موجود ہوتی ہے۔ مگر انسان اپنے شعور کی بے پایاں صلاحیتوں کی وجہ سے زیادہ وسیع پھر یا شفافت تشکیل دینے میں کامیاب ہو جاتا ہے۔ یہی شفافتی اختصاص ہی تھا جس نے انسان کو بشر مرکز بنا دیا۔ ورنہ انسان بنیادی طور پر ماحول مرکز (Eco-Centric) ہی ہے۔

### ماحولیاتی ساختیات (Eco-Structuralism)

ماحولیاتی ساختیات کی اصطلاح بالکل نئی ہے۔ ماحول کے تمام عناصر کو بطور ایک ساخت (Structure) کے نہیں دیکھا گیا۔ سو سیر نے ساختیاتی تھیوری پیش کرتے ہوئے ساخت کو جسمانی ساختی کی بجائے رشتہوں کے ایک پیٹرن میں دیکھا تھا۔ ساخت ایک ایسا نظام (System) ہے جو ظاہری یا عیاں ہو جانے والے عناصر (Components) کی بجائے مخفی یا پس منظر میں موجود گرائز یا کوڈ سے اپنی معنوی یا جسمانی تشکیل پاتا ہے۔ ساخت کے ریاضیاتی رشتہوں کا یہ اکشاف کوئی معمولی نوعیت کا نہیں تھا اس نے ہر شعبۂ زندگی کو متاثر کیا۔ اگرچہ ساختیات کا بنیادی موضوع زبان کا اندر و فی ساختیہ (Structure) تھا مگر ساختیات نے ایسے اصول ضرور فراہم کر دیے جس سے زندگی کے دیگر رشتہوں اور علوم کو بھی دیکھا جانے لگا۔ جیسے لیوی اسٹراس نے اسطورہ (Myths) کا مطالعہ ساختیاتی تھیوری کے تناظر میں کیا اور دنیا بھر کی اسطورہ میں رشتہوں کے ایک جال کا اکشاف کیا۔ اسی طرح ساختیاتی نسبیات میں لاکان نے انسانی ذہن کی ساخت کو زبان کے مثال قرار دیا۔

ماحولیاتی ساختیات میں ماحول کو بطور ایک ساخت دیکھا جاتا ہے۔ جس میں ماحول کے تمام عناصر (Components) جن میں جاندار اور بے جان دونوں طرح کے اجزاء شامل ہیں ماحول میں ایک ساخت کی شکل میں موجود ہیں۔ ساخت کے اندر ہی ان کے تخلیقی معنی تشکیل پاتے ہیں۔ کوئی ایک عصر یا جزو بھی اپنے دیگر اجزا یا عناصر سے علیحدہ نہیں ہو سکتا۔ بظاہر ماحول میں عناصر کے درمیان بعد اور غیر ضروری تعلق کا احساس ہو سکتا ہے مگر بنیادی طور پر سب عناصر ان رشتہوں کے جال میں پیوست ہیں جو ان کی بقا یا تحفیل ہونے کے بعد تھنی تشکیل میں ڈھلنے کے لیے ضروری ہے۔ ماحولیاتی ساختیات کے مطابق:

- پوری کائنات بالخصوص کرہ ارض میں موجود تمام مادی عناصر میں جسمانی رشتہوں کے علاوہ تخلیقی رشتہ بھی موجود ہے جو ایک دوسرے کی بقا اور حیاتِ اُو کے لیے ضروری ہے یا مر ہونے منت ہے۔

- ماحولیاتی ساختیات کے مطابق انسان کرہ ارض کا مرکز نہیں۔ انسان اپنی طرح کے دیگر عناصر فطرت جن میں دوسرے جان دار بھی شامل ہیں، کے ساتھ برابری کا رشتہ رکھتا ہے۔ یہ رشتہ فطرت کا عطا کردہ ہے جو ماحول میں موجود ہر جزویاً شے کو اُس کی ماحولیاتی اہمیت عطا کرتی ہے۔

- انسان نے اُن تمام اشیا یا جزاً کو اہمیت دے رکھی ہے جو اُس کے نزدیک اہمیت کی حامل ہے۔ جیسے مٹی سے سبزیوں یا پھلوں کا بننا۔ بیج سے (انسانوں کے لیے) قابل استعمال اشیا میں ڈھل جانا وغیرہ۔ ورنہ کہہ ارض سمیت پوری کائنات میں جاری کیمیائی اور حیاتیاتی تبدیلیاں اسی نوعیت کی ہیں جیسے پانی اور مٹی کے ملاپ سے کچھ کی مختلف شکلیں بننے یا زمین کے کیمیائی عوامل سے طرح طرح کی نئی نئی چیزوں کا ظہور میں آنا، سبزے کا فنلنے کا تبدیل ہونا، پھپھوندی کا پیدا ہونا، کنار آب کا کلی کا عیاں ہونا وغیرہ۔ یہ یا اس طرح کے سکیزوں عوامل بھی اسی طرح فطرت کا حصہ ہیں جس طرح انسان کے لیے قابل استعمال اشیا کا فطرت سے ظہور میں آنا اہم ہے۔

- فطرت کے اصول یکساں ہیں جو پوری کائنات میں جاری و ساری ہیں۔ انسان بھی انہی اصولوں کے تابع ہے۔ انسانی شعور اس بے ہنسی سے نکلنے کے لیے ثقافت (Culture) میں پناہ لیتا ہے۔ انسان نے فطرت کے بے رحم اصولوں سے خود کو بچانے کے لیے ثقافت کو درمیان میں بطور ڈھال استعمال کیا جس سے اُس کی فطرت پر پوری طرح انحصار کرنے کی مجبوری ختم ہو گئی مگر کیا انسان فطرت سے نجات حاصل کر سکتا ہے؟ ماحولیاتی ساختیات بتاتی ہے کہ انسان فطرت کا ایک عنصر ہی ہے اور وہ ثقافت کی ڈھال استعمال کرنے کے باوجود فطرت سے بھاگ نہیں سکتا۔ اُس کی اہمیت فطرت میں اتنی ہی ہے جتنی ماحول اُسے اجازت دیتا ہے۔ فطرت جس طرح دوسرے جان داروں پر اپنے اصولوں کا اطلاق کرتی ہے بالکل اُسی طرح انسانوں پر بھی کرتی ہے مگر انسان فطرت کے واقعات کو طرح طرح کے اوہام اور حکایات میں تبدیل کر دیتا ہے۔

- کیا انسان کائنات کا مرکز ہے؟ یہ نظریہ ثقافتی طور پر انسان کو بشر مرکزیت عطا کرتا ہے۔ ماحولیاتی ساختیات میں بتایا ہے کہ انسان نے فطرت کو تباہ کرنے کے لیے فطرت کا ہی سہارا لیا ہے۔ وہ فطرت میں موجود مختلف عناصر کی تخلیقی تشكیل کو سمجھ کے اپنے شعور کی مدد سے فطرت کو اکھاڑ پچھاڑ رہا ہے۔ ساخت میں کوئی عنصر (Component) کم یا اہمیت کا حامل نہیں ہوتا۔ ریاضیاتی ساخت میں رشتہوں کی اہمیت کو اولیت ہے بلکہ کوئی عدد (Digit) دوسرے اعداد کے بغیر اپنا معنی بھی واضح نہیں کر سکتا۔ اسی طرح ماحولیاتی ساخت میں ہر عنصر دوسرے کا مرہون منت اور یکساں اہمیت کا حامل ہے۔ یوں انسان کی تمام سمعی محض اُس کے شعور کی کارروائی ہے جس سے فطرت کو نقصان پہنچنے کے علاوہ خود انسان کو بھی نقصان پہنچ رہا ہے۔ انسان کا نقصان انسان کی فطری زندگی سے دوری ہے۔

- ماحولیاتی ساختیات نے بشر مرکز نظریے کو تہہ والا (Subvert) کیا ہے۔ جس میں فطرت کی اس ساخت میں انسان مرکز تھا۔ ماحولیاتی ساختیات کہتی ہے کہ ماحول میں تمام عناصر رشتہوں کے جال میں پیوست ہیں جن کا کوئی مرکز

نہیں۔ ماحول لامرکزیت کا حامل ساختیہ (Structure) ہے جس میں کسی کو مرکزیت حاصل نہیں۔ مرکزیت اُس جو ہر (Substance) کو حاصل ہے جس نے مادے میں حرکت دے رکھی ہے جس حرکت کی وجہ سے مادہ اپنی ساخت کوئی حالتوں میں ڈھالتا رہتا ہے۔ ماحول کا ہر ساختیہ (Structure) اپنی تشکیل میں یکساں اہمیت کا حامل ہے جب یہ فطرت کے دیگر ساختیوں (Structures) کے ساتھ مل کر نئی تشکیل میں ڈھلتا ہے تو یعنی تشکیل اپنے نئے رشتہوں کو ایک نئی ساخت میں لے آتی ہے مگر اس ساخت میں کسی ایک عنصر کو مرکزیت حاصل نہیں۔ اس نئی ساخت کے تمام عناصر مل کر ایک ساخت بناتے ہیں جس میں کوئی ایک عضر غالب آنے کی کوشش نہیں کرتا۔ نئی تشکیل کا یہ مظاہرہ کیمیائی تبدلیوں میں بھی دیکھا جاسکتا ہے جس میں مختلف عناصر مل کے ایک نئی شکل میں ڈھل جاتے ہیں۔ اگر جانداروں کی زندگی کا مطالعہ کیا جائے تو تمام جاندار فطرت کے آگے آیک سے ہیں۔ کوئی جاندار فطرت سے زیادہ طاقت و نہیں۔ ہر جاندار اپنی طبعی عمر پوری کر کے زندگی سے محروم ہو جاتا ہے۔ فطرت سب کے ساتھ ایک جیسا عمل کرتی ہے۔ انسان نے اپنے سماجی شعور کی وجہ سے فطرت کی مختلف اشیا کو مختلف نام اور صفات دے رکھی ہیں۔

انسان کی ماحولیاتی ساخت میں مرکزی اہمیت نہ ہونے کا ایک بڑا ثبوت یہ ہے کہ وہ بے پناہ تخلیقی یا تشکیلی وقت رکھنے کے باوجود ماحولیاتی عناصر کے رشتہوں سے نکل نہیں پایا اور نہ ہی فطرت کے قوانین سے ماوراء ہو پایا ہے۔ انسان کا شعور اُسے فطرت کو نظر انداز کرنے کا تو کہہ سکتا ہے مگر فطرت سے بھگا کے اس سے نجات دلانے کی ذمہ داری نہیں لے سکتا۔ انسان اپنی بے پایاں ترقی اور ثقافتی حصار بندی کے باوجود فطرت کے ہاتھوں موت کے منہ میں چلا جاتا ہے اور مٹی ہو جاتا ہے۔ یوں ماحولیاتی ساختیات نے بشر مرکزیت (Anthropo-Centric) تصوارت کے مقابلے میں ماحول مرکز (Eco-Centric) نظریے کو فروغ دیا ہے۔

### ماحولیاتی تنقید (Eco-Criticism)

ماحولیاتی تنقید مابعد جدید تنقید کے زیر اثر ایک نیا تنقیدی شعبہ ہے جس نے پہلے سے راجح تصورات کو تہہ و بالا (Subvert) کرنے میں اہم کردار ادا کیا ہے۔ ماحولیاتی تنقید نے بہت سے تنقیدی و سماجی نظریات کو ڈٹشکیل کیا ہے اس لیے ماحولیاتی تنقید کو ماحولیاتی تھیوری (Eco-Theory) بھی کہا جاتا ہے۔ مابعد جدید تنقید کے ذیلی تجزیاتی مطالعات میں سبز مطالعات (Green Studies) کو بہت فروغ حاصل ہوا ہے۔ گرین سٹیڈی میں انسان کے ماحول کے ساتھ تعلق کو مطالعہ کا مرکز بنایا جاتا ہے۔ گرین سٹیڈی میں ہی ماحولیاتی تنقید کو ایک الگ شعبہ تنقید مانا گیا ہے۔ ماحولیاتی تنقید میں ادب اور ماحول کے درمیان تعلق کے علاوہ اُن تمام خدشات، تعلقات اور نظریات کو زیر بحث لایا جاتا ہے جو انسان نے فطرت کے ساتھ وابستہ کر لکے ہیں۔ انسان نے کس طرح ماحول کو نقصان پہنچایا ہے یا ماحول کس طرح انسان کے لیے سازگار نہیں رہا؟ ان سوالوں کو بطور خاص ادب میں تلاش کیا جاتا ہے۔ بیسویں صدی کا ربع آخر ہی

ایسا دور تھا جب لیوتار کے بقول واقعی تبدیلیوں کے لیے ماحول ساز گار تھا۔ لیوتار کے نزدیک ثقافتی صورت حال ایسا وقوعہ جنم دیتی ہے جس میں تناظر میں تبدیلیاں واقع ہونا شروع ہو جاتی ہیں۔ میوسیں صدی کے آخر میں، ہی ڈینل بیل کے مابعد صنعتی سماج کے نظریے نے کئی سوال کھڑے کر دیے۔ بیل نے کہا کہ خدمات دینے والا شعبہ (Service Sector) اشیا بنانے والے شعبے سے زیادہ دولت کمانے لگے گا۔ ہائرنیا میں اشیا کی اہمیت اُن کی اصل صفات سے زیادہ ہو جائے گی۔ یہاں صنعتی سماج ایک انگڑائی لے رہا تھا۔ یہ دور ہر چیز، ہر نظریے اور یہاں کے خاتمے کا دور تھا جس میں ہر ڈسکورس کو مختلف بیانیوں میں دیکھا جانے لگا تھا۔ ایسے میں مابعد جدید تقدیم نے ماحولیاتی تقدیم کے لیے راہ ہموار کی۔

ماحولیاتی تقدیم میں پہلے پہل تخلیقی فن پاروں میں ماحول کی عکاسی پر زور دیا جاتا تھا۔ نیز یہ جانے کی کوشش کی جاتی رہی کہ ادب میں کس طرح ماحولیاتی مسائل کو پیش کیا جاتا ہے۔ ماحولیاتی تقدیم کا اولین مقصد ماحولیاتی تباہ کاریوں کو نشان زد کرنا تھا جس نے پورے کرہ ارض کو خطرے میں ڈال دیا ہے۔ بعد میں ماحولیاتی تقدیمی تھیوری نے انسان اور فطرت کے باہمی تعلق کو ازسرٹو سمجھنے کے لیے پہلے سے موجود نظریات اور تصورات کو در تکمیل کیا اور نئے تقدیمی منہاج قائم کیے۔ در تکمیل (Deconstruction) میں زبان کسی ڈسکورس میں موجود تضادات کو نشان زد کرتی ہے۔ ماحولیاتی ڈسکورس میں اس تضاد کو پہلی دفعہ محسوس کیا گیا کہ انسان نے ماحول کو سمجھنے اور تفسیر کرنے کے نام پر شدید نقصان پہنچایا ہے۔ اس صورت حال میں مختلف بیانیوں کو منظر پر لا یا گیا اور دائے گئے متون کی ازسرٹو پڑھت کی گئی۔ ماحولیاتی متن نے ماحول کو لاحق شدید خطرات کے پیچھے انسانی صنعتی ترقی کو دکھایا۔ سماں کی دہائی کے بعد گرین سٹینڈی نے ماحول کی اہمیت کو دو چند کر دیا۔ ساختیاتی فکر نے بھی ماحول کو ایک گل بنانے کے پیش کیا جس میں ہر چیز جو حاشیے پر تصور کی جا رہی تھی، برابری کی سطح پر آگئی۔ لیوی اسٹر اس نے ساختیاتی فکر کی رو سے سسٹم یا نظام کو مرکزی اہمیت دینا شروع کر دی جس کی رو سے فردا ہم نہیں بلکہ وہ نظام اہم ہے جس کا ایک حصہ یا جزو فرد ہے۔ لیوی اسٹر اس کی ساختیاتی بشریات کی طرز پر ساختیاتی نفیات اور ساختیاتی مارکسیت نے بھی نظام یا سٹرپچر کو اہمیت دی۔ ایسا ممکن نہیں تھا کہ ماحول جس میں فرد یا انسانی نظام ایک گل کی طرح موجود ہو، ساختیاتی نظام سے متاثر نہ ہوتا۔ یوں ماحولیاتی تقدیم نے ماحول کو بھی ایک گل کی طرح تھیور ائر کرنا شروع کر دیا جس میں انسان ایک عنصر (Component) بن کر رہ گیا۔

ادب میں ماحول دوست نظریات کا آغاز یورپ میں ولیم ورڈز ور تھک کی شاعری اور رومانوی تحریک سے ہوتا ہے۔

ورڈز ور تھک کا مشہور قول ہے:

Come forth into the light of things, let nature be your teacher.

میوسیں صدی میں ماحولیاتی خطرات کی وجہ سے فطرت اور ماحول نے اپنے تحفظ کے لیے ادب میں رومانی رشتہوں کو فروغ دینا شروع کر دیا۔ برصغیر ابھی صنعتی انقلاب سے نہیں گزرا تھا اس لیے یہاں کی رومانویت میں ماضی پرستی اور عورت

کے جمال کا غلبہ تھا۔ بیسویں صدی میں یورپ کے صنعتی انقلاب کو نیچر دشمن سمجھا جانے لگا۔ ”گرین“ کے نام سے زندگی کے مختلف شعبوں میں ایک تحریک کا آغاز ہوا۔ پھر گلشیر، جنگلی حیات کی نسل کشی، بزرے کی موت، صنعتی فضلے سے پانی اور زیر زمین کی میانی تبدیلیوں وغیرہ نے پورے ماحول کو بدل کے رکھ دیا۔ یہ انسان مرکز تحریک نہیں تھی یعنی ”سینٹر تحریک“ انسانوں کے لیے سازگار ماحول بنانے کے لینے نہیں شروع ہوئی تھی بلکہ یہ سارا مظہر نامہ جانداروں اور کردہ ارض کی بقا کے لیے تھا۔ بلکہ بظاہر اس میں انسان کو کسی حد تک نقصان پہنچ رہا تھا۔ جو صنعتی ترقی سے انسان مالی نفع کمارہ تھا سبز تحریک اسے روکنے لگی تھی۔ دوسری طرف ماحول کی بقا سے انسان کو بھی فائدہ پہنچنا لازم تھا۔ بیسویں صدی کے ربع آخر میں اردو ادب میں بھی صنعتی ترقی کے ہاتھوں ماحول کی تباہ کاریاں اور انسان کے رشتؤں کو مرکز متن بنایا جانے لگا۔ کچھ دیجوں کے ہاں ماحولیاتی مسائل اور فطرت اور انسان کے تعلقات کا موضوع بہت وسیع اور فلسفیانہ مباحث کے ساتھ سامنے آیا<sup>۵</sup> احمد مشتاق کا ایک شعر دیکھیے:

دھویں سے آسمان کا رنگ میلا ہوتا جاتا ہے  
ہرے جنگل بدلتے جا رہے ہیں کارخانوں میں<sup>۶</sup>

اُردو شاعری میں فطرت اور ماحول کے تحفظ کے لیے بہت سے شاعروں نے اٹھا رکیا۔ اسی طرح اکیسویں صدی میں اردو فلشن میں ماحولیاتی مسائل کو مسلسل موضوع بنایا جانے لگا۔ عالمی جنگلی ماحول میں انسان کے ہاتھوں فطرت کے نقصانات کو ادب میں کھل کے پیش کیا جانے لگا۔ ماحولیاتی تنقید نے ایسے متن کو تجزیاتی سطح پر پیش کیا جو ماحول دوست بیانیے کے فروغ میں پیش کھا۔ اکیسویں صدی میں صنعتی عہد کا ایک اور ترقی یافتہ دور پسرا لیکٹرانک دور کا آغاز ہوا جس نے انسان کو خود کو مشین کے ساتھ مشین بنادیا۔ گذشتہ دو دہائیوں میں انسان کی میکانی زندگی نے فطرت کو ایک خواب بنا دیا۔ ”گرین تحریک“ (Green Movement) نے ماحول اور انسان کے درمیان تعلق کو تلاش کرنے کی تحریک شروع کی تو ادب میں بھی ماحولیاتی موضوعات نے اپنی ترجیحات تبدیل کر لیں۔ ماحول دوستی پر بہت خوبصورت افسانے اور ناول لکھے گئے۔ شاعری میں ماحولیاتی موضوعات پر بہت سی نظمیں سامنے آئیں۔

ماحولیاتی تنقید کے اہم سوال مندرجہ ذیل ہو سکتے ہیں:

- ۱۔ ماحولیاتی تنقید کا دوسرا سوال فطرت اور ادب کے باہمی رشتے کو تلاش کرتا ہے۔
- ۲۔ ادب کے اندر فطرت کس طرح پیش ہوتی ہے؟ کیا انسان ادب میں فطرت کا ایک حصہ بن کے آیا ہے یا انسان نے پورے ماحول یا فطرت کو اپنا مطبع بنانے کے پیش کیا ہے؟
- ۳۔ ماحولیاتی تنقید میں فطرت کو لاحق خطرات کو بھی نشان زد کیا جاتا ہے جو گاہے گا ہے گا تھیقی ادب میں پیش ہوتے رہے ہیں۔

۳۔ ایک فہریزم ماحولیاتی تنقید کی ایک شاخ ہے جو ادب میں عورت اور ماحول یا فطرت کے ساتھ تعلق کا موضوع بناتی ہے۔

ماحولیاتی تنقید میں ادب میں پیش کردہ ان تمام تصورات کا تجربیاتی مطالعہ کیا جاتا ہے جو انسان نے ماحول اور فطرت کے ساتھ تعلقات قائم کر کر کے ہیں۔ ماحولیاتی تنقید میں فطرت کی تغیر کے ان تصورات کا بھی جائزہ لیا جاتا ہے جس نے انسان کو فطرت پر غلبہ پانے اور خود کو فطرت سے الگ رکھنے پر مائل رکھا۔

### حوالہ و حوالہ جات

- ۱۔ اس مضمون میں تہذیب، ثقافت، تمدن اور سماجیت کو ایک ہی معنی یعنی کلچر کے زمرے میں استعمال کیا جا رہا ہے۔ کلچر سے مراد انسان کا وہ تخلیقی اظہار جو فطری نہیں بلکہ اس نے اپنے شعور کے کلبوں تے پرخود تشکیل دیا ہے۔
- ۲۔ سبیط حسن: پاکستان میں تہذیب کا ارتقا، دانیال کراچی، آٹھواں ایڈیشن، ص ۲۹، ۳۰

3 . "The general science of Animism, of which the doctrine of souls hitherto discussed forms part, thence expands to complete the full general philosophy of Natural Religion among mankind."

PRIMITIVE CULTURE, BY EDWARD B. TYLOR, LONDON , JOHN MURRAY, ALBEMARLE STREET, W. 1920, page 108

- ۴۔ پاکستان میں تہذیب کا ارتقا، ص ۱۲
- ۵۔ ڈاکٹر ناصر عباس نیرا اپنے ایک مضمون "ماحولیاتی تنقید: انتظار حسین کے افسانوں کے تناظر میں" میں انتظار حسین کے افسانوں خصوصاً "بند رکھانی، مور نامہ، طوطا بینا، جنپی پرندے اور ہم نوالہ" کو ماحولیاتی تنقید کے فلسفیانہ قضاۓ کے ساتھ زیر بحث لائے ہیں۔ (شماره ۱۰، شمارہ ۱۰، ۲۰۱۸ء)
- ۶۔ احمد مشتاق، گردمہتاب، مکتبہ خیال، لاہور، ۱۹۸۱ء، ص ۷۵